

# Lehen il-Fgura



*Maħruġ mill-Kunsill Pastoralni Parrokkjali*

Flimkien ma' Marija  
ghas-servizz tal-poplu ta' Alla



## FIL-ĠIMGHA MQADDSA

Dawn il-ġranet li ġejjin għandna nharsu lejhom b'sentimenti ta' ġabra u bi hsibijiet tassew sbieħ. Bħala nsara għandna mhux biss nammiraw dak kollu li wettaq Kristu għalina iżda fuq kollox nimitaw lil Kristu. Niftakru li permezz tal-magħmudija li ahna rċevejna, ahna sirna nixbhu lil Kristu; infatti ahna lkoll ġejna mghammdin fi spirtu wiehed biex niffurmuw ġisem wiehed.

B'dan ir-rit qaddis tiġi rrapreżentata u mwettqa l-għaqda tagħna mal-mewt u l-qawmien ta' Kristu. San Pawl jgħidilna: "Li ma jibqax jgħix hu (in-nisrani) imma beda jgħix fi Kristu. Jekk nifhmu sewwa dan u nwettquh insiru haġa wahda ma' Kristu. Minn hawn naraw li Kristu għandu jkun l-ewwel u qabel kollox l-eżempju tagħna.

Il-hajja nisranija titlob minna ċerti sagrificcji li jekk ahna b'vera konvinzjoni speċjalment f'dawn il-ġranet li qeghdin fihom nifhmu sewwa x'għamel Kristu għalina b'kuraġġ kbir, għandna nagħrfu nerfġu s-salib li refa' Kristu għall-imhabba tagħna. Dan il-messaġġ ta' Kristu hemm bżonn li bil-qalb kollha nilqugh biex b'hekk nilhqu l-ideal kollu li għalih sirna nsara. Veru li għalkemm ahna nsara, bħala bnedmin għandna d-dgħufija tagħna. Imma jekk inżommu l-ideal tal-hajja tagħna għandna ngħelbu kull diffikulta li jkollna. San Pawl jagħtina programm kif nistgħu nirbhu t-tbatija tagħna billi nifirhu fit-tama u nistabru fil-hemm u nitolbu bla waqfien.

Kif għidna, għalhekk f'dawn il-ġranet naghmlu sewwa l-meditazzjoni fuq dak li wettaq Ġesù għalina, għaliex il-harsa tagħna f'din il-mixja għandha tkun lejn Ġesù Kristu.

F'Hamis ix-Xirka Ġesù waqqaf l-Ewkaristija biex jibqa' magħna, għaliex l-Ewkaristija hija l-ghixien tagħna. Fil-Ġimgħa l-Kbira Ġesù wettaq il-missjoni tiegħu perfettament għall-imhabba tagħna. F'dan il-jum ahna wkoll għandna naċċettaw is-slaleb kif aċċetahom Ġesù għall-imhabba tagħna. F'Sibt il-Għid naraw ir-rebħa li għamel Kristu bil-qawmien tiegħu. Niftakru li ahna wkoll għad inqumu ma' Kristu.

J'alla li dan iż-żmien ikun ta' veru harsien għal aktar għaqda ma' Kristu. Nawgura l-Għid it-tajjeb lil kulhadd.

*Rev. P. Raymond Calleja O.Carm. Kappillan*